

ایم کیو ایم میں جرائم پیشہ عناصر کیلئے کوئی جگہ نہیں ہے۔ الطاف حسین  
ایم کیو ایم ہر قسم کے تشدد، دہشت گردی، کرپشن اور مجرمانہ سرگرمیوں کے سخت خلاف ہے  
ایم کیو ایم کے جو کارکن یا ذمہ دار تحقیق و تفتیش کے بعد کسی بھی قسم کی مجرمانہ سرگرمی میں ملوث پائے گئے ان کو فوری طور  
پر تنظیم سے اعلانیہ خارج کر دیا گیا

تنظیم سے خارج کئے جانے والے افراد کے کسی بھی ذاتی فعل کو تنظیم کا فعل ہرگز قرار نہیں دیا جاسکتا  
رابطہ کمیٹی سمیت ایم کیو ایم کا کوئی بھی کارکن یا ذمہ دار کسی بھی قسم کی مجرمانہ سرگرمیوں میں ملوث پایا جائے تو اس کے  
ساتھ کوئی رعایت نہ برتی جائے اور اسے تنظیم کی صفوں سے خارج کیا جائے  
ایم کیو ایم میں مجرمانہ سرگرمیوں میں ملوث افراد کی نہ کل کوئی گنجائش تھی نہ آج ہے اور نہ کبھی ہوگی۔ ایم کیو ایم کی رابطہ کمیٹی سے گفتگو  
لندن۔۔۔۔ 14 ستمبر 2011ء

متحدہ قومی موومنٹ کے قائد جناب الطاف حسین نے واضح اور دو ٹوک الفاظ میں کہا ہے کہ ایم کیو ایم ایک امن پسند، جمہوریت پسند اور پرامن جدوجہد پر یقین رکھنے والی جماعت  
ہے اور اس میں جرائم پیشہ عناصر کیلئے کوئی جگہ نہیں ہے۔ انہوں نے یہ بات ایم کیو ایم کی رابطہ کمیٹی سے گفتگو کرتے ہوئے کہی۔ جناب الطاف حسین نے کہا کہ ایم کیو ایم ہر قسم کے  
تشدد، دہشت گردی، کرپشن اور مجرمانہ سرگرمیوں کے سخت خلاف ہے، یہی وجہ ہے کہ ایم کیو ایم کے جو کارکن یا ذمہ دار تحقیق و تفتیش کے بعد کسی بھی قسم کی مجرمانہ سرگرمی میں ملوث  
پائے گئے ان کو فوری طور پر تنظیم سے اعلانیہ خارج کر دیا گیا۔ انہوں نے کہا کہ ایم کیو ایم اسی معاشرے کا حصہ ہے اور معاشرے میں اچھے لوگ بھی ہوتے ہیں اور برے لوگ بھی  
ہوتے ہیں لیکن ایم کیو ایم واحد جماعت ہے جس نے مجرمانہ سرگرمیوں میں ملوث افراد کو اپنی صفوں سے نکال باہر کیا اور ایم کیو ایم متعدد کارکنوں اور ذمہ داروں کو باقاعدہ اعلان  
کر کے تنظیم سے خارج کر چکی ہے۔ تنظیم سے خارج کئے جانے والے افراد کے کسی بھی ذاتی فعل کو تنظیم کا فعل ہرگز قرار نہیں دیا جاسکتا۔ جناب الطاف حسین نے رابطہ کمیٹی سے  
کہا کہ ایم کیو ایم کا ڈپلن ہی اس کی پہچان ہے لہذا رابطہ کمیٹی سمیت ایم کیو ایم کا کوئی بھی کارکن یا ذمہ دار کسی بھی قسم کی مجرمانہ سرگرمیوں میں ملوث پایا جائے تو اس کے ساتھ کوئی  
رعایت نہ برتی جائے اور اسے تنظیم کی صفوں سے خارج کیا جائے۔ ایم کیو ایم میں مجرمانہ سرگرمیوں میں ملوث افراد کی نہ کل کوئی گنجائش تھی نہ آج ہے اور نہ کبھی ہوگی۔

جناب الطاف حسین نے سندھ میں بارش اور سیلاب متاثرین کیلئے ایم کیو ایم کے فلاحی ادارے  
خدمت خلق فاؤنڈیشن کو 25 لاکھ روپے عطیہ دینے کا اعلان کر دیا  
جو بھی صاحب حیثیت اپنی بساط کے مطابق بارش اور سیلاب متاثرین کی جتنی اور حتی المقدور امداد کر سکتا ہے وہ ضرور  
کرے اور مصیبت کی گھڑی میں دکھی انسانیت کے کام آئے، الطاف حسین

لندن۔۔۔۔ 14 ستمبر 2011ء

متحدہ قومی موومنٹ کے قائد جناب الطاف حسین نے صوبہ سندھ میں بارش اور سیلاب متاثرین کی بھرپور امداد کیلئے ایم کیو ایم کی جانب سے فلاحی ادارے خدمت خلق فاؤنڈیشن کو  
25 لاکھ روپے عطیہ دینے کا اعلان کیا ہے۔ اپنے ایک بیان میں جناب الطاف حسین نے کہا کہ سندھ میں بارشوں اور سیلاب کے باعث لاکھوں افراد بے یار و مددگار ہیں اور امداد  
کے منتظر ہیں ایسے میں جو کوئی بھی صاحب حیثیت اپنی بساط کے مطابق بارش اور سیلاب متاثرین کی جتنی اور حتی المقدور امداد کر سکتا ہے وہ ضرور کرے اور مصیبت کی گھڑی میں دکھی  
انسانیت کے کام آئے۔ انہوں نے کہا کہ دکھی انسانیت کی خدمت ہی سب سے بڑی عبادت ہے اور خدمت خلق فاؤنڈیشن جس طرح سے اندرون سندھ بارش اور سیلاب متاثرین  
کو طبی سہولیات سمیت امدادی اشیاء اور غذائی اجناس کی فراہمی میں مصروف ہے اس کا اجر اللہ تعالیٰ ضرور دے گا۔ جناب الطاف حسین نے محیر حضرات اور عوام سے اپیل کی کہ وہ  
سندھ میں بارش اور سیلاب متاثرین کی امداد کیلئے امدادی اشیاء، غذائی اجناس سمیت عطیات زیادہ سے زیادہ تعداد میں جمع کرائیں اور دکھی انسانیت کی بھرپور امداد میں اپنا حصہ بھی  
ڈالیں۔

## متحدہ قومی موومنٹ ماضی کی روایات کو قائم رکھتے ہوئے سندھ میں بارشوں اور سیلاب متاثرین کی اپنی بساط کے مطابق بھرپور امداد کر رہی ہے، ڈاکٹر فاروق ستار امریکہ کے دورے کے موقع پر ایم کیو ایم کے ذمہ داران و کارکنان سے خطاب امریکہ -- 14 ستمبر 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ ایم کیو ایم ماضی کی روایات کو قائم رکھتے ہوئے سندھ میں بارشوں اور سیلاب متاثرین کی اپنی بساط کے مطابق بھرپور امداد کر رہی ہے، ایم کیو ایم کی رابطہ کمیٹی کے ارکان، صوبائی و ضلعی، سیکرٹریوں و یونٹوں کے ہزاروں ذمہ داران و کارکنان اور خدمت خلق فاؤنڈیشن کے رضا کار متاثرہ علاقوں میں ہمہ وقت متاثرین کی امداد میں مصروف عمل ہیں۔ ان خیالات کا اظہار انہوں نے امریکہ کے دورے کے موقع پر ایم کیو ایم امریکہ یونٹ کے عہدیداران اور مختلف امریکی ریاستوں میں مقیم ایم کیو ایم کے ذمہ داران و کارکنان کے اجتماع میں ملاقات کرتے ہوئے کیا۔ ڈاکٹر فاروق ستار نے ایم کیو ایم کے ذمہ داران و کارکنان کو قائد تحریک جناب الطاف حسین کی صحت یابی سے متعلق آگاہ کیا اور انہیں پاکستان کی سیاسی، اقتصادی اور معاشی صورتحال سے تفصیلی آگاہ کیا۔ انہوں نے کہا کہ ایم کیو ایم دیکھی انسانیت کی خدمت پر یقین رکھتی ہے اور 2002ء کا زلزلہ اور اس سے قبل اور بعد بھی قدرتی آفات میں ایم کیو ایم نے جس طرح بڑھ چڑھ کر دکھی انسانیت کی خدمت کی ہے وہ اس کی روشن مثالیں ہیں جو نہ صرف سب کے سامنے ہیں بلکہ مخالفین بھی ایم کیو ایم کی ان خدمات کو تسلیم کرتے ہیں۔ انہوں نے کہا کہ قائد تحریک الطاف حسین نے سندھ میں حالیہ طوفانی بارشوں اور سیلاب سے متاثرہ عوام کی امداد کیلئے ایم کیو ایم کے ذمہ داران و کارکنان کو ٹاسک دیدیا ہے اور ذمہ داران و کارکنان اور رضا کاروں کی بہت بڑی تعداد اس وقت بھی متاثرین کے درمیان ہے اور بحالی و امدادی سرگرمیوں میں مصروف عمل ہیں۔ اس موقع پر ایم کیو ایم کے ذمہ داران و کارکنان نے قائد تحریک الطاف حسین کی صحت یابی اور اسپتال سے گھر منتقلی پر اطمینان کا اظہار کیا اور جناب الطاف حسین کی درازی عمر صحت و تندرستی کیلئے دعائیں کرتے ہوئے بارش متاثرین کی امداد کیلئے ہر ممکن تعاون کا یقین دلایا۔

دریں اثناء ایم کیو ایم کی رابطہ کمیٹی کے ڈپٹی کنوینر قومی اسمبلی میں ایم کیو ایم کے پارلیمانی لیڈر ڈاکٹر محمد فاروق ستار نے دورکنی پاکستانی وفد کے ہمراہ امریکہ دورے کے موقع پر امریکہ میں پاکستان اور افغانستان کے خصوصی سفیر مارک Grossman سے خصوصی ملاقات کی اور ان سے پاکستان کی سیاسی، معاشی اور اقتصادی صورتحال، سندھ میں حالیہ طوفانی بارشوں و سیلاب سے ہونے والی شدید تباہی و جانی و مالی نقصانات سے تفصیلی آگاہ کیا اور امریکہ اور پاکستان کے درمیان باہمی تعلقات کو مزید مستحکم کرنے پر زور دیا۔ پاکستانی وفد میں مسلم لیگ (ق) کی محترمہ نوشین سعید اور مسلم لیگ (ن) کے خرم دستگیر شامل ہیں۔ واضح رہے کہ قومی سلامتی کی حکمت عملی کے عنوان سے طے ہونے والے دورے کے سلسلے میں ڈاکٹر فاروق ستار، نوشین سعید اور خرم دستگیر پر مشتمل وفد آئی آئی کے تعاون سے امریکہ کے دورے پر ہے جبکہ دیگر پارلیمینٹریں بھی اس سلسلے میں دورے کر رہے ہیں۔

## ایم کیو ایم کے زیر اہتمام کراچی سمیت ملک بھر میں دعائیہ اجتماعات کا انعقاد دعائیہ اجتماعات میں بارش، سیلاب سے پیدا صورتحال اور ڈینگی و ایبے کے خاتمے کیلئے نمازیں ادا کی گئیں، توبہ و استغفار کا ورد اور خصوصی دعائیں کی گئیں کراچی -- 14 ستمبر 2011ء

متحدہ قومی موومنٹ کے زیر اہتمام کراچی سمیت ملک بھر میں خصوصی دعائیہ اجتماعات منعقد ہوئے۔ اجتماعات میں ملک میں حالیہ بارشوں، سیلاب، قدرتی آفات اور ڈینگی و ایبے کے پیدا ہونے والی سنگین صورتحال سے نمٹنے کیلئے نمازیں ادا کی گئیں، توبہ و استغفار کا ورد اور خصوصی دعائیں کی گئیں۔ اس سلسلے میں کراچی سمیت ملک بھر میں ایم کیو ایم کے زونل، سیکرٹریز اور یونٹ دفاتر پر دعائیہ اجتماعات منعقد ہوئے جن میں کارکنان، ہمدردوں سمیت مقامی افراد نے بڑی تعداد میں شرکت کی۔ اس سلسلے کا مرکزی دعائیہ اجتماع ایم کیو ایم کے مرکز نائن زیرو عزیز آباد پر ہوا جس میں ایم کیو ایم کی رابطہ کمیٹی کے اراکین، حق پرست ارکان اسمبلی، ایم کیو ایم کے مختلف ونگز و شعبہ جات کے اراکین نے شرکت کی اور بارشوں، سیلاب، قدرتی آفات سے جلد از جلد نکلنے اور ڈینگی و ایبے کے خاتمے کیلئے خشوع و خضوع کے ساتھ دعا کی۔

ایم کیو ایم میرپور خاص زونل آفس پر بارش سے متاثرہ سینکڑوں خاندانوں میں راشن کے بیگ اور وافر مقدار میں منرل واٹر تقسیم کیا گیا  
ایم کیو ایم کی رابطہ کمیٹی کے ارکان اور حق پرست ارکان سندھ اسمبلی بارش سے شدید متاثرہ علاقوں کے دورے کئے، اور نقصانات کا جائزہ لیا  
بچل مہر کے سیم نالے میں پڑنے والے شگاف کا دونوں جانب سے معائنہ کیا، متاثرین سے دلی ہمدردی کا اظہار کیا

میرپور خاص --- 14، ستمبر 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے اندرون سندھ میں بارش سے متاثرہ افراد کو طبی سہولیات اور امدادی اشیاء کی فراہمی کا سلسلہ جاری ہے۔  
اس سلسلے میں گزشتہ روز ایم کیو ایم میرپور خاص زونل آفس پر بارش سے متاثرہ سینکڑوں خاندانوں میں راشن کے بیگ اور وافر مقدار میں منرل واٹر تقسیم کیا گیا یہ امدادی سامان ایم  
کیو ایم کی رابطہ کمیٹی کے ارکان سید شاکر علی، ڈاکٹر صغیر احمد، ایم کیو ایم کے رہنماء عامر خان، حق پرست ارکان سندھ اسمبلی فہیم احمد الطافی، زبیر احمد، ایم کیو ایم اندرون سندھ تنظیمی  
کمیٹی کے انچارج عمر قریشی اور جوائنٹ انچارج فرید احمد نے تقسیم کیا اور متاثرہ خاندانوں سے دلی ہمدردی کا اظہار کرتے ہوئے انہیں ایم کیو ایم کی جانب سے مصیبت کی اس  
گھڑی میں بھرپور تعاون کی یقین دہانی کرائی۔ بعد ازاں ایم کیو ایم کی رابطہ کمیٹی کے ارکان اور حق پرست ارکان اسمبلی نے میرپور خاص کے بارش سے شدید متاثرہ علاقوں کا دورہ  
کیا اور نقصانات کا جائزہ لیا اور بارش متاثرین سے ملاقاتیں کر کے ان سے ضروری اشیاء کی فراہمی کی تفصیلات معلوم کیں۔ انہوں نے حالیہ بارشوں سے میرپور خاص میں بچل مہر  
کے سیم نالے میں پڑنے والے شگاف کا دونوں جانب سے معائنہ کیا اور بند پر موجود چیف سیکریٹری ایریگیشن، ڈی سی او میرپور خاص، DPO میرپور خاص، ڈائریکٹر نارائینا کینال  
سمیت دیگر افسران سے ملاقات کی اور شہر کو محفوظ بنانے کیلئے اقدامات کی تفصیلات معلوم کیں۔ رابطہ کمیٹی کے اراکین نے اس موقع پر گفتگو کرتے ہوئے کہا کہ اندرون سندھ میں  
بارش سے متاثرہ خاندانوں کی امداد اور بحالی کیلئے قائد تحریک جناب الطاف حسین نے ایم کیو ایم کے تمام کارکنان اور ذمہ داران کو امدادی سرگرمیاں انجام دینے کی ہدایت کی ہے،  
اندرون سندھ کے تین بڑے شہروں میں فیلڈ اسپتال قائم کر دیئے گئے ہیں جہاں روزانہ کی بنیاد پر بارش کے باعث وبائی امراض میں مبتلا سینکڑوں مریض رابطہ کر رہے ہیں اور  
انہیں ایم کیو ایم میڈیکل ایڈ کمیٹی کے ماہر ڈاکٹرز اور پیرامیڈیکل اسٹاف کا عملہ تفصیلی چیک اپ کے بعد ضروری ادویات بھی فراہم کر رہا ہے۔ اس موقع پر بارش متاثرین نے  
خدمت خلق فاؤنڈیشن کی امدادی سرگرمیوں کو سراہا اور قائد تحریک جناب الطاف حسین کی درازی عمر اور صحت و تندرستی کیلئے خصوصی دعائیں بھی کیں۔

حق پرست سینیٹر کی جانب سے 5 لاکھ روپے کا چیک ”سینیٹ سندھ فلڈ ریلیف فنڈ“ میں جمع کر دیا گیا  
سینیٹر کرنل (ر) طاہر مشہدی کی سیکریٹری سینیٹ سے ملاقات، حق پرست سینیٹر کی جانب ایک ماہ کی تنخواہیں بھی  
بارش اور سیلاب متاثرین کی امداد کیلئے دینے کا اعلان کیا

اسلام آباد --- 14، ستمبر 2011ء

متحدہ قومی موومنٹ کے حق پرست سینیٹر کی جانب سے 5 لاکھ روپے کا چیک ”سینیٹ سندھ فلڈ ریلیف فنڈ“ میں جمع کر دیا گیا ہے اس کے علاوہ حق پرست سینیٹر کی جانب سے اپنی  
ایک ماہ کی تنخواہیں بھی سندھ کے بارش اور سیلاب متاثرین کی امداد کیلئے دینے کا اعلان کیا گیا ہے۔ ایم کیو ایم کے حق پرست سینیٹر کرنل (ر) طاہر مشہدی نے اس سلسلے میں سینیٹ میں  
سیکریٹری سینیٹ سے ملاقات کی اور انہیں حق پرست سینیٹر کی جانب سے ”سینیٹ سندھ فلڈ ریلیف فنڈ“ میں 5 لاکھ روپے کا چیک پیش کیا اور انہیں حق پرست سینیٹر کی ایک ماہ کی  
تنخواہیں بھی بارش اور سیلاب متاثرین کی امداد کیلئے دینے کے فیصلہ سے آگاہ کیا۔

آئی سی سی بیسٹ امپائر ایوارڈ حاصل کرنے پر علیم ڈار کو جناب الطاف حسین کی مبارکباد

لندن: --- 14، ستمبر 2011ء

متحدہ قومی موومنٹ کے قائد جناب الطاف حسین نے پاکستانی امپائر علیم ڈار کو مسلسل تیسری مرتبہ آئی سی سی بیسٹ امپائر ایوارڈ حاصل کرنے پر دلی مبارکباد پیش کی ہے اور کہا ہے کہ  
علیم ڈار نے بیسٹ امپائر ایوارڈ حاصل کر کے دنیا بھر میں پاکستانی قوم کا سر فخر سے بلند کر دیا ہے۔ ایک بیان میں جناب الطاف حسین نے کہا کہ علیم ڈار نے ایسے وقت میں جب  
پاکستان دہشت گردی اور انتہاء پسندی جیسی مشکل صورتحال سے دوچار ہے علیم ڈار نے بہترین امپائرنگ کا ایوارڈ حاصل کر کے ثابت کر دیا ہے مشکلات انسانی جدوجہد کے سامنے  
بے معنی ہیں۔ جناب الطاف حسین نے ایک مرتبہ پھر علیم ڈار کو آئی سی سی بیسٹ امپائر ایوارڈ حاصل کرنے پر دلی مبارکباد پیش کی اور امید ظاہر کی کہ علیم ڈار اپنی  
صلاحیتوں کو استعمال کرتے ہوئے آئندہ بھی پاکستان کا نام روشن کرتے رہینگے۔

نوابشاہ میں خدمت خلق فاؤنڈیشن کی جانب سے مفت طبی کیمپ کا انعقاد

وبائی امراض میں مبتلا بزرگوں، نوجوانوں اور خواتین سمیت سینکڑوں بچوں کو طبی سہولیات کی فراہمی

نوابشاہ زونل کمیٹی کے اراکین کی جانب سے طبی کیمپ کا دورہ، مریضوں کو طبی سہولیات کی فراہمی کا جائزہ لیا

نوابشاہ۔۔۔۔۔ 14 ستمبر 2011ء

اندرون سندھ شدید طوفانی بارشوں اور سیلاب کے باعث تباہی، وبائی امراض کی روک تھام، مالی نقصانات کے ازالے اور متاثرین کی بحالی و بھرپور امداد کا سلسلہ بدستور جاری ہے اور اس سلسلے میں متحدہ قومی موومنٹ کے قائد جناب الطاف حسین کی ہدایت کی روشنی میں ایم کیو ایم کی رابطہ کمیٹی کے ارکان، حق پرست منتخب عوامی نمائندے، ایم کیو ایم کے ذمہ داران و کارکنان اور خدمت خلق فاؤنڈیشن کے رضا کارانہ اندرون سندھ بارش متاثرین کی ہر ممکن مدد کر رہے ہیں۔ اس سلسلے میں نوابشاہ میں ایم کیو ایم نوابشاہ زون کے تحت مریم روڈ پوسٹ 8 میں طبی کیمپ قائم کیا گیا جس میں مختلف امراض میں مبتلا سینکڑوں مریضوں کو علاج و معالجے کی سہولیات فراہم کی گئی، مفت طبی کیمپ میں میڈیکل ایڈ کمیٹی سے تعلق رکھنے والے ماہر ڈاکٹرز اور پیرامیڈیکل اسٹاف کے علاوہ ماہر امراض جلد ڈاکٹر ناصر مغل اور جنرل فزیشن نے بھی خدمات انجام دی اور جلدی امراض میں مبتلا مریضوں کا تفصیلی معائنہ کر کے ادویات فراہم کیں۔ طبی کیمپ کے پہلے روز مجموعی طور پر پانچ سو سے زائد مریضوں کا طبی معائنہ کیا گیا جن میں نوجوانوں، بزرگوں، خواتین اور بچوں کی تعداد نمایاں تھی۔ اس موقع پر طبی کیمپ سے استعفاء کرنے والے افراد نے ایم کیو ایم کی جانب سے علاج و معالجے کی سہولیات کی فراہمی کو سراہتے ہوئے قائد تحریک الطاف حسین کی درازی عمر صحت و تندرستی کیلئے دعائیں کیں۔ دریں اثناء نوابشاہ زونل کمیٹی کے انچارج و اراکین نے طبی امدادی کیمپ کا دورہ کیا اور خدمت خلق فاؤنڈیشن کی جانب سے متاثرین کو علاج و معالجے کی سہولیات کی فراہمی کا جائزہ لیا۔ انہوں نے مریضوں کی خیریت دریافت کی اور ڈاکٹرز اور پیرامیڈیکل اسٹاف کو مریضوں میں ہر ممکن طبی سہولیات فراہم کرنے کی تاکید کیں۔

ایم کیو ایم سرجانی ٹاؤن سیکٹر کمیٹی کے رکن سید واصل ہاشمی کے انتقال پر جناب الطاف حسین کا اظہارِ افسوس

لندن:۔۔۔۔۔ 14 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم سرجانی ٹاؤن سیکٹر کمیٹی کے رکن سید واصل ہاشمی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جو رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔۔۔ 14 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم سرجانی ٹاؤن سیکٹر کمیٹی کے رکن سید واصل ہاشمی اور ایم کیو ایم برنس روڈ سیکٹر یونٹ 35 کے کارکنان اظہارِ محبوب کے والد محبوب گدی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت اور ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا کرے اور تمام سوگواران کو صبر جمیل عطا کرے۔ (آمین)

